

# Razylyk

Category: Goşgular, Kitapcy  
написано kitapcy | 26 января, 2025  
Razylyk RAZYLYK

Dor atyn säpjedip ajal gelyänçä,  
Sanalgyň dolýança garaşyp ýörmän,  
Razylyk hakynda şondan bärde-de  
Gürrüň edip boljak ýalyrak görýän.

Razy men her kimden, dostdan, duşmandan...  
Aslynda duşmanym ýokduram weli,  
Köpçülik-dä,  
Tapylaýmagam ahmal  
Çemin tapsa, çakjak bolýanam meni.

Çaksa, çakybersin, ýetişip bilse,  
0 tetelli içýanlardanam razy.  
Ir-u-giç her ýerde hüşgär gezmegi  
Öwretjek şol kişiň özüdür, özi.

Razy otdan-ýelden goran söýgimi  
Samança-da görmän depgilän gyzdan.  
Arzuwlaň baryna ýetilmeýänin  
Öwrendi bu gursak şol uly tygdan.

Şol gyzy al bilen elimden alan,  
Soňra dostum bolandanam razy men.  
Dost saýsamam,  
Taşlap gidip kä ýerde,  
Soň öwrülen galamdanam razy men.

Razy çagalykda göwün islänim  
Alyp beren, käte alyp bermedik  
Atam hem enemden.  
Öwrendim çünki  
Bir zada ýetmegi maňlaý derledip.

Razy “Şoň ysyna bolamok” diýsem,  
Burnumyň öňünde çilim çekenden.  
Şol çilim tüssesin sorup öwrendim,  
Adamlaryň täsindigni çakyňdan.

Ölmän ýaşap ýörseň, adaty zada  
Öwrülýär ekeni ajy tüsse-de.  
..Ulagly tanşymdan razy men, razy,  
Ýolda görmezlige salyp gitse-de.

“Iýen çöregimiz aýry gitmesin”.  
Dogan okaşmagy tapsa-da özi,  
Tapanyny menden ýaşyryp iýen,  
Jan ýaly “nätanys dogandan” dogandan razy.

Bildim has çuň söýýänini durmuşy  
Onuň şarpygyny has köp dadanlaň.  
..Ykbaldan kinäm ýok,  
Razy her kimden.  
..Ýöne menden razymyka adamlar?! Goşgular